

MAHA MANGALA SUTTA

மஹா மங்கள சுத்தம்

(தமிழ் மொழியில்)



ப்ரகாரத்து வெள்சியநூலோர்
சர்வதேச பெளாத்து கெந்திரம், கண்டி.

Srikanthaluxmy. A
11/21, Inuvil West
Chunnakam

மஹா மங்கள சுத்தம் (தமிழ் மொழியில்)

திரிபிடக பாளிமுலத்தில் இருந்து
தமிழாக்கம், ஒலி பெயர்ப்பு, விரிவுரை
எம். என். மொஹிதீன்

பிரசரித்து வெளியிடுவோர்
சர்வதேச பெளத்த கேந்திரம், கண்டி.

R. Jayawardena
Sri Lanka
Centre for
Buddhism International

Published by: Centre for Buddhism international (CFB)
Sponsored by: Buddhist Book Trust, Kandy

First Edition: August, 2009

ISBN: 955-99760-0-1

Text © M.N. Mohideen

பெளத்த இந்து நட்புறவுக்காக முன்னின்று
செயற்படும் எல்லா பிரஜைகளுக்கும் இந்த
தம்ம தானம்
அர்ப்பணமாகுக.

Cover design by :

K. Nimal Silva

Rtd. Zonal Director of Education - Matale.

Not for Sale

Published for free distribution as Dhamma Dhana

அறிமுகம்

போதிமாதவனாகிய சித்தார்த்த கௌதமர், புத்துநிலையை அடைந்து நாற்பத்தி ஜந்து வருட காலத்துக்குள் போதித்த போதனைகள் பதினேழாயிரத்து அறுபத்தி ஜந்தாகும். அப்போத னைகள் அனைத்தும் தேவர்களினதும், மனிதர்களினதும் இவ்வுலக, மறுஒட்டுக்கால நன்மை கருதி மிகத் தெளிவாகவும், ஆரம்ப - இடைநிலை - இறுதி கட்டங்களுக்குப் பொருந்துவனவாகவும் அமைந்துள்ளது.

ஓவ்வொருவரும் தனித்தனியாகப் புரிந்துக்கொள்ளும் முறையில் இவை அமைந்துள்ளன. இப்போதனைகளுள் தேவர் களுக்கும் மனிதர்களுக்கும் இவ்வுலக, மறுஒட்டுக்கால நன்மை கருதி போதித்த மஹா மங்கள சுத்தம் முப்பத்தெட்டு தமிழ் போதனைகளை உள்ளடக்கியுள்ளன. இம்மங்களங்களில் முப்பத்திரண்டு மங்களங்கள் இவ்வுலக நன்மை கருதியும் ஆறு மங்களங்கள் மறு உலக நன்மை கருதியும் அருளப்பட்டுள்ளன. இதன்படி மங்களம் என்பது இவ்வுலக, மறுஒட்டுக்கால நன்மைத்தரும் விடயங்கள் என்பது கருத்தாகும்.

இப்புண்ணிய பணியில் தேவையான ஆலோசனைகள் வழங்கி உதவிய மல்வத்தை விகாரை வாசி கெளரவ பூஜ்ய தெமட்டங்கே சுமங்கள தேரோ அவர்களுக்கும், கெட்டம்பை ராஜோபவனாராம விகாரை வாசி கெளரவ பூஜ்ய தமிழ்கவேலி அவர்களுக்கும் புண்ணியம் வேண்டி பிரார்த்திக்கிறேன். இதற்குக் காரணமாகிய கண்டி நூல் அரங்காவலுக்கும், முன்னுரை வழங்கியதுவிய பேராசிரியர் கே. என். ஓ. தர்மதாஸ் அவர்களுக்கும், இப்பணியை சிறுப்புற நடத்திச் செல்ல அனைத்து உதவிகளையும் வழங்கிய கண்டி சர்வதேச பெளத்த நிலைய முன்னால் தலைவர் பேராசிரியர் புத்தாஸ் ஹெவா விதாரன அவர்களுக்கும், இந்த மங்கள சுத்தத்தின் தமிழாக்கத்தையும் விரிவுரையையும் பிரகுற்துக்காகத் தந்துதவிய திரு. எம். என். மொஹரிதீன் அவர்களுக்கும் இந்நற்பணியின் புண்ணியம் வேண்டி பிரார்த்திக்கிறேன்.

சகல உயிர்களும் துக்கமற்றவர்களாக, நோயற்றவர்களாக, ககமே வாழ்வதாக.

பெளத்த - இந்து நட்புரவு செயற்றிட்ட குழுவுக்காக.
லொகு பண்டார ஜயகந்தர்.

*Srikanthaluxumy, A
11/21, Inuvil West
Chunnakam*

பேராசிரியர் கே. என். ஓ. தர்மதாஸ்
பொத்த கிரந்த நம்பிக்கை நிதியம், கண்டி.

மஹாமங்கள சுத்தத்தின் முக்கியத்துவம்

பொத்த சமயம் முற்றும் முழுதாக மறு உலகத்தைக் கருத்திற்கொண்டு இவ்வுலகைப் பூர்க்கணிக்கும் ஒரு மதமா? இது சிலர் அழிக்கடி எழுப்பும் கேள்வி. உலகில் வாழும் பெரும்பாலான பொத்தர்கள் இல்லற வாழ்க்கையில் சடுப்பிருப்பவர்கள். துறவறத்தில் சடுபாது விமோசன பாதையில் செல்ல முடியாது என்று பொத்தம் கூறுகிறதா? புத்தர் பெருமானின் போதனைகளில் இருந்தே இதற்கான பதிலை பெற்றுக்கொள்ள முடியும். உண்மையில் பொத்த தரமாக தொடர்பான சந்தேகங்கள் தோன்றும் போது அறிவுள்ள ஒரு பொத்தன் ஒவ்வொருவருடைய விளக்கங்களுக்குள் சிக்கிக்கொள்ளாமல் புத்த போதனைகளையே படித்தறிந்துக்கொள்ள வேண்டும்.

துறவு வாழ்க்கையைப் போன்றே இல்லற வாழ்க்கையும் வெற்றிகரமாக நடத்திச் செல்ல புத்தர் பெருமான் காட்டியுள்ள முறைகளுக்கு மஹா மங்கள சுத்தம் ஒரு நல்ல உதாரணமாகும். இதில் காட்டப்பட்டுள்ள நலமான, அபிவிருத்திக்குரிய, நன்மை விளைவிக்கும் பல அம்சங்கள் இல்லற வாழ்க்கைக்குப் போன்றே துறவு வாழ்க்கைக்கும் பொருந்தக் கூடியது. இதன் முதல் செய்யுளிலேயே காட்டப்பட்டுள்ள ஒழுஞ்சிவிலிக்குஞ்சு சேராமலிருப்பது” என்று துவங்கும் அம்சங்கள், ஏவருக்காயினும் நலன்விளைவிக்கும் அம்சமாகும். அப்படியான பொதுவான நலன்விளைவிக்கும் பல அம்சங்கள் இதில் உள்ளன.

புத்த தம்மும் காலத்துக்கு அப்பாற்பட்டது. அதாவது அது ஒரு குறிப்பிட்ட காலத்துக்கு மட்டும்படுத்தப்படக்கூடியதல்ல. இன்னொரு முக்கிய அம்சம் என்னவெனில் இவை பொத்தர்களுக்கு மட்டுமல்லது சமுகத்தின் எந்தவொரு பிரஜைக்கும் பொருந்தக்கூடிய முறையில் அமைந்திருப்பதாகும். தீரிப்பிடக சுத்தத்தின்படி பெயர் குறிப்பிடப்பாத ஒரு தேவருக்கே ஒரு பதிலாக இந்த மங்களங்கள் போதிக்கப்பட்டன. தேவரம் விகாரைக்கு இந்த பிரகாசத்தை வழங்கிய அந்த தேவர் நிச்சயமாக மகோன்னதமானவராயிருக்க வேண்டும். மனித லோகத்தைக் கடந்து தேவருலகத்தில் பிறந்து மங்கள காரணங்களை மனிதருக்குக் காட்டியருளுமாறு வேண்டிக்கொண்டதாகவும் இருக்கலாம். இப்படியாக மனிதலோகத்துக்கு மாபெரும் நலனை ஏற்படுத்தி வைத்தமை காரணமாக அந்த தேவர் பெரும் பாக்கியம் பெற்றிருக்க கூடும்.

கண்டி, சர்வதேச பெளத்த கேந்திரத்தின் தலைவர் பேராசிரியர் P.D. பிரேமசிரி அவர்களின் ஆசியுரை

சர்வலோக உயிரினங்களின் உள மகிழ்ச்சிக்கான, காலத்தால் மாறுத்துதம் பிரபஞ்சப் பெறுமானமுள்ளது மான பெளத்த உண்மைகளையும் தர்மத்தையும் உள்ளுர் ரீதியாகவும் சர்வதேச ரீதியாகவும் மக்களிடையே விழிப்புணர்வை விரிவாக்குவது, கண்டி சர்வதேச பெளத்த கேந்திரத்தை ஆரம்பிக்கும்போது, கவனத்திற் கொண்ட பிரதான அம்சங்களில் ஒன்றாகும்.

உண்மை பிரபஞ்சமயமானது. அதற்கு இன, மத, மொழி வேறுபாடு இல்லை. எமது கேந்திரத்தின் பலவகையான பெளத் தமத சேவைகளில் மிக முக்கியமானது புத்த போதனைகளில் தெரிவு செய்யப்பட்ட போதனைகளை தமிழில் மொழி பெயர்த்து தம்ம தானமாக வழங்குவதாகும். இதற்காக பெளத்த - இந்து நட்புறவை வளர்க்க விசேட செயற்பாடோன்றும் அமுலாக்கப்படுகின்றது.

இந்த முயற்சிக்கு உறுதுணையாக இருந்த யாவருக்கும் இந்த தம் முயற்சியின் பலன் கிட்டுவதாக என வாழ்த்துகிறேன். அனைத்து உயிரினங்களுக்கும் துக்கமற்றவையாக, சுகமாக, மகிழ்ச்சியுடன் வாழ்வதாக.

மஹர மங்கள சுத்தம்

புத்தபெருமானின் போதனைகளில் பிரபலமான போதனைகளில் ஒன்றாக இந்த மஹா மங்கள சுத்தம் கருதப்படுகின்றது. ஆசீர்வாதத்ததுக்கும், பாதுகாப்புக்கும் முதலிடம் கொடுத்து பெளத்தம் பரவியுள்ள எல்லா நாகேளிலும் இந்த சுத்தம் பேணப்படுகின்றது. சுத்தபிடகவின் ஒரு பகுதியான மஹா மங்களக்ததம் முப்பத்தெட்டு வகையான மங்களங்களை போதிப்பதால் "முப்பத்தெட்டு மங்களங்கள்," எனவும் வழங்கப்படுகின்றது. உலக சமாதானத்தை விரும்பும் எவரும் இந்த மங்களங்களைப் பயிலுவது அவசியமாகும். சமாதானத்தை விரும்புவோர் உண்மையிலேயே அதனை விரும்பி, அதற்கான சரியான வழியைப் பின்பற்ற வேண்டும். உலகம் நிலைப்பெற்றி ருக்குமளவில், உலகில் மோகமும் பேராசையும் நிலைப்பெற்றிருக்குமளவில் இந்த மஹாமங்கள சுத்தமும் முக்கியத்துவம் பெற்றிருக்கும் எனக்கூறப்படுகின்றது.

தனிமனிதனுக்கு மட்டுமல்லாது, முழு சமுதாயத்திற்கும் அதன் மூலம் எல்லா உயிரினங்களுக்கும் சென்றடையக் கூடியதாக நல்வாழ்க்கை அம்சங்களை இந்த மஹாமங்கள சுத்தத்தில் கூறப்பட்டுள்ளது. அவை பெளத்தவர்களுக்கு மட்டுமல்லாது எல்லா மதத்தவர்களுக்கும் பொருந்தக் கூடியவை.

வாழ்க்கையில் வழிகாட்டியாகவும், சாந்தியும் சாமாதானமும் நிறைந்த உலகுக்கு ஆதாரமாகவும், புத்த பெருமானின் வாய்மொழியினாலேயே கூறப்பட்ட இவை உத்தமமான மங்களமாகும்.

இந்த மஹாமங்கள் சுத்தம் போதிக்கப்படுவதற்கு முன் மக்கள் மங்களங்களைப் பற்றி வித்தியாசமான முறையில் சிந்திப்பவர்களாக இருந்தனர். அவர்களுக்கு எது மங்களமாக பட்டதோ அதனையே மங்களமாக கொண்டனர். நல்லதைக் கேட்டல், நுகர்தல், சுவைத்தல், போன்ற தனது புலனின்பங்களுக்கேற்ப மங்களங்களாக வகைப்படுத்தினர். நற்குறிகளையும் சில வாழ்க்கை அம்சங்களான பிறப்பு, நாமம் குட்டல், காதுகுத்துதல், திருமணம், பட்டாபிசேகம், போன்றவற்றை மங்களமாக கருதினர்.

இந்த கருத்து வேற்றுமை பன்னிரெண்டு ஆண்டுகளாக நிலவியதாகவும் தேவர்களிடையேயும் இந்த கருத்து வேற்றுமை பரவியதாகவும் வாதிட்டு முடிவுக்காண முடியாத நிலையில் தேவர்களின் கடவுள் “ஷஷ்சக்கா” வின் ஆலோசனையின்படி அவர்கள் புத்தரை நாடியதாகவும் வரலாற்று பாரம்பரியங்கள் கூறுகின்றது. அதன்படி ஒரு குறிப்பிட்ட தேவர், ஒரு நாள் நல்லிரவில் புத்தரை அடைந்து, உரிய மரியாதையை செலுத்திய பின்,

மங்களங்களை கூறுமாறு வேண்டி நின்றார். புத்தபெருமான் அதற்கு இணங்கி மஹாமங்கள் சுத்தத்தை அருளினார்.

திரிபிடகத்தின் குத்தக நிகாயவின் சுத்த நிபாத பகுதியில் சல்ல வர்க்கத்தின் ஒரு சுத்தமாக இந்த மஹா மங்கள சுத்தம் இடம் பெற்றுள்ளன.

இது இரண்டு அறிமுக செய்யுள்ளும் பன்னிரெண்டு செய்யுள்களுடனும் மொத்தமாக பதின்னான்கு செய்யுள்களை உள்ளடக்கியுள்ளது. அவற்றில் அடங்கியுள்ள முப்பத்தெட்டு மங்களங்களும் இச்சிறு நூலில் தனித்தனியாக விளக்கப் பட்டுள்ளன.

இதனை அழகுற கண்ணிப் படுத்தி தந்த டி. உதயகுமார், கோபி அவர்களுக்கும் நன்றிக்கூற கடமை பட்டுள்ளேன்.

எம். என். மொஹிதீன்

நூலாசிரியர்,

52/7 குருதெனிய பாதை,

அம்பிடிய.

தொ.பே. எண். 081-2219102.

தோற்றுவாய்

பாளிமுலம் : எவங் மெஸ்தங் எகங் சமயங் பகவா சாவத்தியங் விகரதி ஜேதவனே அநாத பிண்டிகள்ஸு ஆராமே அது கொ அஞ்ஞதரா தெவதா அபிக்கத்தாய் ரத்தியர் கெவல -கப்பங் ஜேதவனங் ஓபாசெத்வா யென பகவா தெனுபசங்கம் உபசங்கம்த்வா பகவன்தங் அபிவாதெத்வா எகமன்தங் அட்டாஸி எகமன்தங் டிதா கொ சா தெவதா பகவத்தங் காதாய் அஜக்தபாசி

பொருள் : நான் இங்கனம் கேள்விப்பட்டேன், முன்னொரு முறை புத்த பகவான் சிராவத்தி நகரின் அண்மையிலுள்ள ஜேதவனப் பூங்காவில் அநாத பிண்டிகளால் கட்டப்பட ஜேதவனம் எனும் ஆராமையில் வசித்து வந்தார். இராப்பொழுதில் நெடுநேரம் கழிந்தப்பின்னா அந்த ஜேதவனம் முழுவதும் ஜூகத் ஜோதியாக பிரகாசிக்கும் படியாக தோன்றிய ஒரு தேவர், புத்தபெருமானின் முன்னிலையில் வந்து, தாழ்ந்து வணங்கி, புத்தபெருமானை நோக்கி கூறினார்,

பாளிமூலம் : பகுதெவா மனுச்சாச மங்களாணி
அசின்யதங் ஆகங்கமானா
சொத்தானங் ப்ரதைசி
மங்களமுக்கங்

பொருள் : தேவருள்ளும் மாந்தருள்ளும் பலர் நன்மையை நாடி மங்களைப்பற்றி சிந்திப்பாராயினர், மகா உத்தமமான மங்களைப் பற்றி தயவு செய்து தேவரீ அடியேனுக்கு எடுத்தியம்ப பிரார்த்திக்கிறேன்.

(01) முதலாவது செய்யுள்

பாளிமுலம் :

அஸைவனா ச. பாலானம்

பண்டிதானம் ச. ஸைவனா

பூஜா ச. பூஜனீயானம்

ஏதம் மங்கள முத்தமம்

இதன் பொருள் : அறிவிலிகளுடன் சேராதிருத்தலும்,
அறிவுடையோரை சார்ந்திருத்தலும்
கௌரவத்திற்குரியோரை
கௌரவித்தலும், உன்னத
மங்களங்களாகும்.

இங்கு மூன்று வகையான மங்களங்கள் எடுத்துக் காட்டப்பட்டுள்ளன. (1, 2, 3)

1. மஹா மங்கள சுத்தத்தின் முதல் மங்களமாக அறிவிலிகளுடன் சேராதிருத்தல் வலியுறுத்தப்பட்டுள்ளது. அறிவிலி எப்போதும் தன்னை அறிஞனாக கருதிக்கொண்டு அந்த நோக்கத்திலேயே செயற்படுவான். ஒரு பிரச்சினை உருவாகும் போது அதனை எப்படி தீப்பது என்பது பற்றிய தீர்க்கமான அறிவு அவனுக்கு கிடையாது. அறிவிலிகளுடன் சேர்ந்திருக்கும் போது அறிவுடையோரும் அறிவிலிகளாக மாறுவதால் அறிவிலிகளை தவிர்த்து நடப்பது உன்னத மங்களமாகும்.

2. அறிவுடையோர் எப்போதும் நேர்மையாகவும், தீமையின் மூலங்களை உணர்ந்தவர்களாகவும், தர்ம அதர்மங்களை விளங்கிக் கொண்டவர்களாகவும் வாழ்கின்றனர். தன்னலமற்றவர்களாகவும், தானம், சீலம், தியானம் என்பவற்றைப் பயிற்சியாகவும் கொண்டவர்கள். தன்னையும் பிறரையும் பாதுகாத்துக்கொள்ளக் கூடியவர்கள். அறிவுடையோரின் சகவாசம் எப்போதும் மங்களமானது. ஆகவே இவ்வுலகிலும் மறுமையிலும் நல்வாழ்வை விரும்பும் எவரும் அறிவுடையோராகவும், அறிவுள்ளோரை சார்ந்தும் வாழ வேண்டும்.
3. கெளரவிக்க வேண்டியவர்களை முறைப்படி கெளரவிக்க வேண்டியது அவசியமாகும், புத்தர், சங்கம், தம்மம் ஆகிய மும்மணிகளுக்கும் மேலதிகமாக பெற்றோர், ஆசிரியர், முத்தோர், உறவினர், வயோதிபர், மேலதிகாரிகள் போன்றோரை முறைப்படி கெளரவிக்க வேண்டும். ஆசிரியர்கள் ஒரு நாட்டை கட்டியெழுப்புவர்கள். புத்தபெருமான் ஒரு மாபெரும் ஆசான். அவரது போதனைகளே தம்மம். அந்த தம்மத்தைப் பரப்பி பாதுகாப்பதே சங்கத்தின் கடமை. ஆகவே புத்ததம்ம-சங்க ஆகிய மும்மணிகளுக்கும் முறைப்படி கெளரவமளிப்பதும் உன்னது மங்களமாகும்.

(03) மூவாவது செய்யுள்

(02) இரண்டாவது செய்யுள்

கலைப்பு கூடும் சூதூப மாநிலை திட்டங்கள்
பாளிமூலம் : காரியங்களோடுமிகுஷங்கள்
ஏழாம் பதிருபதேச வாஸோ ச
புப்பே ச கதபுஞ்ஞதா
அட்டஸம்மாபனீதி ச
ஏதம் மங்கள முத்தமம்

பொருள்: பொருத்தமான இடத்தில் வாழ்தலும், முற்பிறப்பில் நல்வினைகள் செய்திருத்தலும், தன்னையும் தன் மனதையும் நேர்வழியில் அடக்கிவைத்திருத்தலும் உன்னத மங்களமாகும்.

இங்கு மூன்று வகையான மங்களங்கள் எடுத்துக்கூறப்பட்டுள்ளன. (4, 5, 6)

4. மக்கள் வசதியாக வாழ விரும்புவது இயற்கையே. நகரமாயினும் கிராமமாயினும் தமக்கு பொருத்தமான இடத்தில் வாழ்வது அவர்கள் உடல், உள அபிவிருத்திக்கும் அவற்றின் மூலம் சிறந்த உடல் நலம், கல்வி, அயலவர், சிநேகிதர், ஆகிய பாக்கியங்களை அடைய முடியும். அமைதியும் சமாதானமும் உள்ள சூழலில் வாழ வது அரும்பெரும் பாக்கியமாகும். யுத்தம், கலகம்,

போன்ற செயற்கை காரணிகளாலும் வரட்சி, வெள்ளம், பஞ்சம் போன்ற இயற்கை காரணிகளாலும் இடர்ப்படாத அமைதியாக வாழுக்கூடிய ஒரு நிலை அனைவரும் காணும் களவாகும். ஆனால் மக்களில் ஒரு பகுதியினரே அந்த பாக்கியத்தை அடைந்துள்ளனர். ஆகவே பொருத்தமான இடத்தில் வாழ்வதும் ஒரு உன்னத மங்களமாகும்.

5. வாழ்க்கைச் சுழற்சியில் பிறப்பும் இறப்பும் மாறி மாறி வருகின்றன. கர்ம வினைக்கு ஏற்பவே யாவும் அமைகின்றன. இப்பிறப்பில் ஒன்றால் வாழ்க்கையை அடைய நிச்சயமாக முற்பிறப்பில் ஒருவர் நல்வினைகளை மேற்கொண்டிருக்க வேண்டும். கர்மவினை என்பது கடந்தகால, நிகழ்கால நிகழ்வுகளின் பிரதிபலன் ஆகும். ஆகவே முற்பிறப்பின் நல்வினைகள் இப்பிறப்பில் மங்களமாக அமைவது இயல்பானதே.
6. மனிதன் தனது உடல், உள் சக்திகள் இரண்டையும் தன்னுடையவும் பிறருடையவும் கடேற்றத்துக்கும் பயன்படுத்த வேண்டும். அப்படி முயற்சிக்கும் ஒருவர் தன்னுடைய உடலையும் உள்ளத்தையும் நேர்வழியில் அடக்கியாள்வது அவசியம். அடக்கியாளப்பட்ட உடலும் உள்ளமும் ஒருவர் அடையக்கூடிய உன்னத மங்களங்களில் ஒன்றாகும்.

(03) முன்றாவது செய்யுள்

பாலிமூலம் : பாலிமூல நூலிலே கீர்த்தி வெளியீடு என்று அழைகின்ற பாலிமூலம் :

பாஹ்ரஸ்சங் ச சிப்பஞ்ச
விநயமொச ஸூஸிக் ஹிதொ

ஸூபாஸிதொ ச யா வாசா

ஏதம் மங்களமுத்தமம்.

பொருள் : பரந்த அளவிலான அறிவைப் பெறுதலும், பல்துறைகளைகளையும் சிற்பங்களையும் அடைதலும், பண்புடைய பேச்சும் உன்னத மங்களங்கள் ஆகும்.

இங்கு நான்கு வகையான மங்களங்கள் எடுத்துக்காட்டப் பட்டுள்ளன. (7, 8, 9, 10)

7. பரந்த அளவிலான கல்வியைப் பெறுவது குழந்தைப் பருவம் முதல் முறையாக நெறிப்படுத்தப்பட வேண்டியதாகும். ஒருவர் பாடசாலை மூலமாகவோ வேறு வழிகளிலோ கல்வியைப் பெற முடியும். ஆனால் பரந்த அளவிலான கல்வியே வாழ்வை ஒழுங்கமைக்கக் கூடியது. பரந்த அளவிலான கல்வியைப் பெறும் ஒருவரை எவரும் ஏழாற்ற முடியாது. அதே போல

செல்வமோ, செல்வாக்கோ, பதவியோ, அதிகாரமோ அவரை பிழையான வழியில் இட்டுச்செல்லவும் முடியாது. ஆகவே பரந்த அளவிலான அறிவு ஒரு உண்ணத் மங்களம் மட்டுமல்ல உண்ணத் பாதுகாப்புமாகும்.

8. அதுபோன்றே பல்துறை கலைகளையும், சிற்ப ஞானத்தை அடைதலும் முக்கியம். வெறும் ஏட்டுக்கல்வி வாழ்க்கையை கொண்டு நடத்த உதவாது. பலவேறு கலைகள், கைத்தொழில், விவசாயம், இயந்திரவியல், மருத்துவம், வர்த்தகம், அரசியல் ஆகியவற்றில் எதுவாகிலும் ஒன்றில் திறமையுடையவராய் இருப்பதும் ஒரு உண்ணத் மங்களமாகும்.

9. முறையான பயிற்சி என்பது உடல், உள் என இருவகையாக இருப்பதுபோன்று, துறவு, இல்லறம் எனவும் இருவகைப்படும். பஞ்சசீலம், அட்டாங்க சீலம், சுத்தங்கள், அபிதம்மம் போன்ற உண்ணத் வழிகாட்டவின் மூலம் இப்படியான பயிற்சியை அடைய முடியும்.

10. பண்புடைய பேச்சும் உண்ணத் மங்களமாகும். பண்பாக பேசும் ஒருவர், பொய், கடுஞ் சொற்கள், கோள் சொல்லுதல், துடிப்பான் சொற்கள், (கிண்டல்) முதலியவற்றை தவிர்த்துக்கொள்வர். பண்புடைய பேச்சை பண்புடைய மனிதரிடம் மட்டுமே காணமுடியும்.

(04) நான்காவது செய்யுள்

பாளிமூலம் :

மாதாபிது உபத்தானம்

புத்ததாரஸ்ஸ ஸன்கஹோ

அநாகுலா ச கம்மன்தா

ஏதம் மங்களமுத்தமிம்

பொருள் : பெற்றோரை ஆதரித்தலும்; மனைவி

மக்களை அரவணைத்து பராமரித்தலும்,

குழப்பமற்ற தொழிலும் உன்னத

மங்களமாகும்.

இங்கு முன்று வகையான மங்களங்கள் எடுத்துக்காட்டப் பட்டுள்ளன. (11, 12, 13)

11. எம் மை ஈன் நெடுத்து இவ் வுலகில் எம் மை வாழ்த்தகுதியுடையவராக்கிய எமது தாய் தந்தையரை பராமரித்தல் ஒவ்வொருவருடையதும் கடமையாகும். வாழ்க்கைப் படிமுறையில் நாம் குழந்தைகளாக, இளம் வயதினராக, நடுத்தர வயதினராக மாறி நாமும் பெற்றோரின் நிலையை அடைகிறோம். எமது முதிர்ந்த வயதில் நாமும் ஆதரிக்கப்பட வேண்டும் என்று எதிர் ப்பார் க்கின் நோம். ஆகவே நாமும் நமது பெற்றோருக்காற்ற வேண்டிய கடமைகளை முறையாக நிறைவேற்ற வேண்டும்.

12. பெற்றோரின் நிலைக்காகும் நாமும் நமது மனைவி மக்களை பாதுகாக்க வேண்டும். கணவன் மனைவிக்கும், மனைவி கணவனுக்கும், பிள்ளைகள் பெற்றோருக்கும், பெற்றோர் பிள்ளைகளுக்கும் ஆற்ற வேண்டிய கடமைகளை முறையாக செய்யும் போது, அந்த குடும்பம் ஒரு சிறந்த குடும்பமாக மாறுவதை திரிபிடகத்தில், சிகாலோவாத சுத்தம் “பராபவ சுத்தம்” ஆகியன தெளிவாக எடுத்துக்காட்டுகின்றன.

13. உயர்ந்ததோ தாழ்ந்ததோ என்று கருதாமல் தன்னால் முடிந்த ஒரு தொழிலை செய்து வாழ்வது உண்ணத் மானதாகும். இங்கு குழப்பமற்ற தொழில் என்று குறிப்பிடப்பட்டது முறையான வருமானத்தை ஈட்டுவதாகும். முறையற்ற வழியில் வருமானத்தை ஈட்டும் எந்த தொழிலும் அது எந்த அளவு வருமானத்தை ஈட்டினாலும் இறுதியில் தோல் வியும் வறுமையையுமே கொண் டுவரும். தம்மபத்தில் காட்டப்பட்டுள்ளது போன்று நேர்மையாக உழைத்து வாழ்வன் மிக மெதுவாகவாயினும் வெற்றியை நோக்கியே செல்வான்.

(05) ஐந்தாவது செய்யுள்

பாளி மூலம் : தானான்ச தம்மச ரியாச
நாதகாநன்ச சங்கஹோ
அநாவஜ்ஜானி கம்மானி
ஏதம் மங்கள முத்தமம்

பொருள் : தானமளித்தலும், நேரமையாக வாழ்த்தலும்,
உறவினர்களுக்கு உதவுதலும், குற்றமற்ற
தொழில் முயற்சியும் உத்தம மங்களமாகும்.

இங்கு நான்கு வகையான மங்களங்கள்
எடுத்துக்காட்டப் பட்டுள்ளது. (14, 15, 16, 17)

14. தானமளித்தல் பெளத்த செயற்பாடுகளில் முக்கியமான இடத்தைப் பெறுகின்றது. தானமின்றி சீலமோ தியானமோ நிலைபெற முடியாது. தானம் வழங்குதல் உணவாகவோ, உடையாகவோ, இருப்பிடமாகவோ, பணமாகவோகூட இருக்கலாம். புன்னியதானம் (தம்மதானம்) மற்ற எல்லா தானங்களையும் விட சிறந்தது. புகழுக்காகவோ, பெருமைக்காகவோ விளம்பரத்திற்காகவும் வழங்கப்படும் தானம் எந்த பயனுமற்ற வீண்முயற்சியாகும்.

15. புத்த பெருமான் தமது இவ்விலக வாழ்க்கையில் கிட்டத்தட்ட 84000 உபதேசங்களை செய்துள்ளதாக பதிவுகள் காட்டுகின்றன. அவையனைத்தும் மனிதனின் நேர்மையான வாழ்க்கையையே வற்புறுத்துகின்றது. பஞ்சசீலம் அவற்றில் முதன்மையாக கருதப்படுகின்றது. நேர்மையான வாழ்க்கையை வாழ விரும்பும் மனிதன் பஞ்சீல வாழ்க்கையை மேற்கொள்வது அவசியமாகும்.
16. உற்றார் உறவினர்களுக்கு உதவி செய்யும் நிலையிலுள்ள எவரும் அப்படியான உதவிகளை தாராளமாக செய்ய வேண்டும். தானம் வழங்குதல் முதலில் குடும்பத்துக்குள்ளேயே ஆரம்பமாக வேண்டும். உற்றார் உறவினர்களுக்கு உதவுவதே குடும்ப - சமூக ஒற்றுமைக்கு அத்திவாரமாக அமையும்.
17. பதின்மூன்றாவது மங்களம் குழப்பமற்ற தொழில் முயற்சியைக் குறிப்பிடுகிறது. இவ்விடத்தில் பதினேழாவது மங்களமாக குற்றமற்ற தொழில் முயற்சி எடுத்துக்காட்டப் பட்டுள்ளது. பல்வேறு தொழில் முயற்சிகளிலும், பணம் தேடும் முயற்சிகளிலும் ஈடுபடுவர்கள் அவற்றின் மூலம் குற்றங்கள் ஏற்படாமல் பார்த்துக்கொள்வது அவசியம் என்பதே இங்கு வற்புறுத்தப்படுகிறது.

(06) ஆறாவது செய்யுள்

பாளிமுலம்:

ஆறதீவிரதி பாபா

மஜ்ஜபானா ச ஸஞ்ஞமொ

அப்பமாதோ ச தம்மெஸு

ஏதம் மங்களமுத்தமம்

பொருள் : உடலாலும் வார்த்தையினாலும் தீமையிலிருந்து தவிர்த்து விலகி நடத்தல், போதைப்பானங்களை தவிர்த்தல், நன்மை செய்வதில் தாமதமின்மை ஆகியன மங்களமாகும்.

இங்கு நான்கு வகையான மங்களங்கள் காட்டப்பட்டுள்ளன. (18, 19, 20, 21)

18,19 தீமையிலிருந்து விலகி நடக்க விரும்பும் ஒருவர், உடல், உள்ளம், வார்த்தை ஆகிய மூன்று வழிகளாலும் ஏற்படக்கூடிய தீமையிலிருந்தும் விலகி நடக்க வேண்டும். கொலை, களவு, பாலியல் தீய நடத்தை ஆகியன உடலால் ஏற்படும் தீமைகள். வஞ்சகம், குரோதம், பிழையான நோக்கு ஆகியன உள்ளத்தால் ஏற்படும் தீமைகள். பொய், அபவாதம், கடும் சொற்கள், அரட்டை ஆகியன வார்த்தைகளினால் ஏற்படும் தீமைகள். பிழையான நோக்குக்கு மாறானதே நல்நோக்கு. நல்நோக்கு உன்னத அட்டாங்க மார்க்கத் தில் முதன்மையானது. நோக்கம் பிழையானதாயின்

அனைத் தும் பிழையாகும். ஆகவே உடலாலும் உள்ளத்தாலும் மட்டுமெல்லாது வார்த்தையினாலும் ஒருவர் தீமையை விலக்கி நடக்க வேண்டும். ‘மனதிற்கன் மாசிலனாதல்’ என்று முன்னோர்கள் கூறியதும் இதுவே.

20. போதையை உண்டாக்கும் எதுவும் அவதானத்தை மழுங்கச் செய்யும். மதுபானம், போதைப்பொருள், புகையிலை ஆகியவற்றுடன் போதையை ஏற்படுத்தவென தயாரிக்கப்படும் பானவகைகளும், ஊசிமருந்துகளும் இந்த பிரிவில் அடங்கும். பஞ்சசீலத்தின் ஜந்தாவது அம்சமாக போதை பொருள் தவிர்ப்பு இடம் பெற்றுள்ளது. பணவிரயம், செல்வம் அழிதல், அவமானம், நோய், குடும்பம் சீரழிதல், கொலை, களவு, விபச் சாரம், ஆகிய அத்தனை தீமைகளுக்கும் போதைப் பொருள் காரணமாக அமைவதால் அதனைத் தவிர்த்து நடந்துக் கொள்வது உத்தமமங்களமாகும்.

21. நன்மை செய்ய விரும்பும் ஒருவர் அதனை தாமதமின்றி செய்ய வேண்டும். அது மட்டுமெல்லாது நன்மையை அடிக்கடி செய்ய வேண்டும். ஒரு தீமை பல தீமைகளுக்கு காரணமாய் அமைவது போன்றே ஒரு நன்மை பல நன்மைகளுக்கு காரணமாய் அமையும். ஆகவே இன, மத, குல, வாழ்க்கை நிலை, வயதுநிலை போன்ற எந்த அம்சங்களும் நன்மையை செய்ய தாமதத்தை ஏற்படுத்தக்கூடாது.

(07) ஏழாவது செய்யுள்

பாளிமுலம் :

காரவோ ச நிவாதோ ச
சம்துத்தே ச கதஞ்னுதா
காலேன தம்ம சவனம்
ஏதும் மங்களமுத்தமம்.

பொருள் : பெரியோரை மதித்து நடத்தல், பணிவுடைமை,
மனத் திருப்தி, நன்றியுடைமை, உரிய
காலங்களில் தர்மோபதேசங்கள் கேட்டல்
உத்தம மங்களங்களாகும்.

இங்கு ஜந்து வகையான மங்களங்கள்

காட்டப்பட்டுள்ளன. (22, 23, 24, 25, 26)

22. நமது பெற்றோர், வயதில் முத்தோர், கல்வி கற்பித்தோர், வழிக்காட்டியவர்கள், ஆயத்தில் உதவிசெய்தோர், யாவரும் நமது மதிப்புக்குரியவர்களே. எனினும் வயது, சமூக அந்தஸ்து, உறவு ஆகிய நிலைகள் யாவற்றையும் கடந்து, கெளரவத்துக்குரியவர்களை மதித்து நடப்பது உன்னத மங்களமாகும்.

23. மனிதர் பல்வேறு காரணங்களாலும் பெருமை கொள்கின்றனர். உடற்பலம், பணப்பலம், பதவிப்பலம், குலப்பெருமை போன்ற இன்னோரன்ன பெருமையின் காரணமாக அகங் காரம் கொள்கின்றனர். அதன்

காரணமாக மற்றவர்களை தாழ்வாக மதித்து இம்சை படுத்துகின்றனர். இந்த நிலைக்கு மாண்ணதே பணிவாகும். அறிவுடையோரும், பண்புடையோரும், கருணையுள்ளம் உடையோரும் எப்போதும் பணிவாகவே நடந்துக்கொள்வர்.

24. பேராசை மனித இயல்பு, ஆசைகள் கட்டுப்படுத்தப் பாவிட்டால் அதுவே பேராசையாக மாறும். எதனையும் அதனளவில் ஏற்றுக்கொள்வதே மனத்திருப்பதியாகும். பேராசை காரணமாக உலகில் ஏற்பட்டுள்ள அறிவுகளை உலக வரலாறு தெளிவாக காட்டுகிறது. அதனை உணர்ந்து மனத்திருப்பி என்ற பாதையை தெரிவு செய்வது உண்ணத் மங்களமாகும்.

25. “ஷஸ்திநன்றி கெட்டவன்” என்று கூறப்படுவதை எவரும் விரும்ப மாட்டார்கள். பிறந்தது முதல் இறக்கும் வரை ஆயிரக்கணக்கானோர் எமக்கு ஏதோ ஒரு வகையில் உதவி செய்பவர்களாக உள்ளனர். ஆகவே நேரடியாகவோ, மறைமுகமாகவோ நாம் அவர்களுக்கு நன்றிக்கடமைப் பட்டுள்ளோம். எனவே நன்றியுடைமை ஒரு உத்தம மங்களமாகும்.

26. காலம், இடம், வயது, என்ற பேதமில்லாது தர் மோபதேசங்களுக்கு செவிமடுப்பது மன ஒருமைப்பாட்டுக்கும், மனதில் எழும் அழுக்காறுகளை அகற்றவும் சிறந்த வழியாகும். அதனையும் ஒரு உத்தம மங்களமாகக் கருதுவது சாலவும் பொருந்தக் கூடியதே.

(08) எட்டாவது செய்யுள்

பாளிமூலம்:

கன்தீச ஸொவசஸ்ஸதா குறிப்பு
ஸமனாவனஞ்ச தஸ்ஸனம்
காலென தம்மஸா கச்சா
ஏதம் மங்கள முத்தமம்
பொருள் : பொறுமையும், கீழ்ப்பிழும், புனிதமானோரை
தரிசித்தலும், உரிய காலத்தில் தர்ம
உரையாடலும் உன்னத மங்களமாகும்.

இங்கு நான்கு வகையான மங்களங்கள்
எடுத்துக்காட்டப் பட்டுள்ளன. (27, 28, 29, 30)

27. பொறுமையுடையோர் பூமியை ஆள்வர் என்பது முதுமொழி. இன்றைய வாழ்க்கை முறையில் பொறுமையை இழப்பது என்பது சாதாரண விடயம். பொறுமையை இழப்பதன் காரணமாக புத்தியை பிரயோகப்படுத்த முடியாத நிலையை ஏற்படுத்தி சரியான தீர்மானத்தை எடுக்க முடியாத நிலை ஏற்படுகிறது. இதன் காரணமாக சண்டைகளும் சச்சரவுகளும் மலிந்து விடுகின்றன. பொறுமையின்மை ஒரு பலவீனமாகும். ஆகவே பொறுமை என்பது பலமாகும். ஆகவே பொறுமையுள்ளவர்களை பலசாலிகளாகவே கருத வேண்டும்.

28. கீழ்ப்படிவு என்பது பணிவைவிட வித்தியாசமானது. அதனை பயிற்சியின் மூலம் மட்டுமே பெற முடியும். சிறந்த உபதேசங்களைக் கேட்டும், வாசித் தும், உணர்ந்தும், இந்த பயிற்சியை உறுதிப்படுத்திக்கொள்ள முடியும். கீழ்ப்படிதல் எப்போதும் அகந்தைக்கும் ஆணவத்திற்கும் எதிரானதாகையால் அதனை ஒரு உன்னத மங்களமாகக் காட்டியது மிகப்பொருத்தமாகும்.

29, 30 இன்றைய வாழ்க்கை முறையில் தேவைகள் அதிகமாக உள்ளன. மனிதர் தமது தேவைகள் பற்றி மட்டும் சிந்திக்கும் போது, ஆன்மீக ஈடேற்றத்திற்கு வழிகாட்டிய புனிதமானோரை சந்திப்பது அருமையாக உள்ளது. எனினும் அதனை ஒரு பாக்கியமாக மங்களமாகக் கருதி செய்யப்படும் போது அடையும் பாக்கியங்களோ மிக அதிகம். வாழ்க்கையின் இடர்களில் அகப்பட்டு வாழ்க்கையின் இறுதி காலத் தில் புனிதமானோரை நாடிச் சென்று ஈடேற்றத் தையாசிப்பதைவிட இளம் வயதிலிருந்தே இந்த பயிற்சியை மேற்கொள்வது நன்று. இதனைத் தொடர்ந்து வருவதே உரிய காலத்தின் தர்ம உரையாடல்களில் ஈடுபடுவது, தனக்கு தெரிந்த விடயங்களை சீர்தூக்கிப் பார்க்கவும், தெரியாத விடயங்களை அறிந்துக்கொள்ளவும் இந்த விடயம் முப் பதாவது மங்களமாக எடுத்துக் காட்டப்பட்டுள்ளது.

(09) ஒன்பதாவது செய்யுள்

பாளிமூலம் :

தபோ ச பிரஹ்மசரியஞ்ச
அரியஸ்சாந்தஸ்ஸனம்
நிப்பானி ஸசிகிரியா ச
ஏதம் மங்கள முத்தமம்

பொருள் : சுய அடக்கம், புனிதமான தூய வாழ்க்கை,
நான்கு பேருண் மைகளின் தெளிவு,
நிர்வாணத் துக்கான தன் முயற்சி
உத்தமமான மங்களமாகும்.

இங்கு நான்கு வகையான மங்களங்கள் எடுத்துக் காட்டப்பட்டுள்ளன. (31, 32, 33, 34)

31. சுய அடக்கம் என்று இங்கு சுட்டிக்காட்டப்பட்டவை தன்னடக்கமும், சீலங்களை கடுமையாக பிண்பற்று வதையும் குறிக்கும். துறவிகள் இதனை கடுமையாக பிண்பற்றும் போது இல்லறத்தார் பஞ்ச சீலங்களை கடுமையாக பிண்பற்ற வேண்டும். இல்லத்திலிருந்தோ, வனத்திலிருந்தோ சுய அடக்க முயற்சியை மேற்கொள்ள முடியும். தனியாகவோ, குழுக்களாகவே இந்த பயிற்சியை மேற்கொள்ள முடியும். புத்த பெருமானார் காட்டியபடி மிகத்தீவிரமான இரண்டு எல்லைகளையும் நாடாமல் நடுவழியைத் தெரிவு செய்வது நல்லது.

28. 32. இந்த சுய அடக்கம் புனிதமான தூய வாழ்க்கைக்கு இட்டுச் செல்லும். புலனுரு இன்பங்களை தேடி ஒடுவதும், அதற்காக பஞ்ச சீலங்களை மீறுவதும், சுய அடக்கத்துக்கு எதிரானது. இன்றைய உலகில் பாலியல் குற்றங்கள் மலிந்து காணப்படுவதற்கு பிரதான காரணம் இந்த சுய அடக்கம் இன்மையே. புனிதமான தூய வாழ்க்கையின் அத்திவாரமே சுய அடக்கமாகும்.

29. 33, 34 உன்னத உண்மைகளான நான்கு பேருண்மைகளை விளங்கிக்கொள்வதும் உன்னத மங்களமாகும். துக்கம் துக்கத்துக்கான காரணம், துக்க நிவாரணம், துக்க நிவாரண மார்க்கம் ஆகிய நான்குமே உன்னத நான்கு வாய்மைகளாகும். இந்த உண்மைகளை உணர்ந்து கொள்வதே நிர்வானத்துக்கான தன் முயற்சியாகும். ஒவ்வொருவரும் தானே முயற்சி செய்து ஈடுபோக அடைய வேண்டும் என்பதே பெளத்த மத சித்தாந்தம். ஒருவர் இன்னொருவருக்காக ஈடுபோக முயற்சி செய்ய முடியாது என்பதைச் சுட்டிக்காட்டிய புத்தபெருமான், தன்னை ஒரு வழிகாட்டியாகவே காட்டிக்கொண்டார். பேரின்ப நிலையான இறுதி ஈடுபோக முயற்சிக்கு தன்னை தயார்படுத்திக் கொள்வதும் ஒரு மங்களமாகும்.

(10) பத்தாவது செய்யுள்

பாளிமூலம் :

புத்தஸ்ஸ லோகதம் மெஹி
சித்தம் யஸ்ஸன கம்பெதி
அசோகம் விராஜம் கேமம்
ஏதம் மங்கள முத்தமம்

பொருள் : உலக தர்மங்களினால் நிலைகுழையா
மனம், துக்கமின்மை, இச்சையின்மை,
அச்சமின்மை உத்தம மங்களமாகும்.

இங்கு நான்குவகை மங்களங்கள்
எடுத்துக்காட்டப்பட்டுள்ளன. (35, 36, 37, 38)

35. உலக தர்மம் அல்லது உலக இயல்பு என
உபதேசிக்கப்பட்டவை இலாபநட்டம், வெற்றி தோல்வி,
புகழ் ச்சி நிந்தனை, சுகதுக்கம், ஆகிய எட்டு
அம்சங்களாகும். இவற்றினால் பாதிக்கப்படாதோர் எவரும்
இல்லை. தனக்கு சாதகமான நிலைகளில்
மகிழ்ச்சியடைதலும், தனக்கு பாதகமான நிலைகளில்
துக்கமடைதலும் மனித இயல்பு ஆனால் இந்த
நிலைகளில் எந்த நிலையிலாயினும் உலகத்தவர்
அனைவருக்கும் பொதுவானது என்று உணர்ந்துக்
கொள்ளும் ஒருவர் உலக தம்மம் என்று கருதப்படும் இந்த
எட்டு நிலைகளையும் சமமாக ஏற்கும் மனநிலையை
அடைய முடியும்.

36. துக்கம் காரணமாகவே மக்கள் வேதனையும் துயரமும் அடைகின்றனர். துக்கத்தின் மூலம் அறியாமையும் பேராசையும் ஆகும். துக்கம் பல்வேறு வடிவங்களிலும் வரலாம். எந்த நிலையிலாயினும் துயரமடையாத மனநிலை அடைவதும் உன்னத மங்களமாகும்.

37. விராஜை என்ற பாளி மொழி சொல் இச்சையின்மை, குற்றுமில்லாத, தூயநிலை ஆகிய அந்ததங்களைக் குறிக்கும். உடல் - உள் ரீதியாக இச்சைகளை அகற்றிய நிலை உன்னத நிலையாகும். நேரடியாகவும் மறைமுகமாகவும் இந்த மன உடல் அழுக்காறுகளை அகற்றியவர்களே அரஹத் என்ற உன்னத நிலையை அடைகின்றனர். ஆகவே இச்சையை அகற்றிய நிலை ஒரு உன்னத நிலையாகும்.

38. மஹாமங்கள் சுத்தத்தில் இறுதியாக காட்டப்பட்டுள்ள அச்சமின்மை உண்மையில் பூரண அமைதியையும், பாதுகாப்பையும், சாந்த நிலையையும் கருதுகிறது. முழு உலகமும் ஆபத்துக்களால் நிறைந்திருக்கும் போது ஒவ்வொரு உயிரும் ஆபத்துக்கு அஞ்சுவது இயற்கையே. ஆகவே ஈடேற்றத்துக்கான பயிற்சியில் ஈடுபடும் ஒருவர் எல்லா வகையான ஆபத்துக்களையும் கடந்த சாந்த நிலையை அடைகிறார். இதுவே உத்தம மங்களமாகும்.

நிறைவேரர்களை விடுவதற்கு முன்வரை

முடிவுரை செய்யுள்

பாளிமூலம் :

எதாதிஸானி கத்வான
ஸப்பதாம பராஜிதா
ஸப்பத ஸொத்திம கஜ்ஜன்தி
தம்ஸெதங் மங்கள முத்தமம்தி

பொருள் : இவற்றை பின்பற்றி நடப்போர் எல்லாவிதமான பகைமைகளையும் தோல்வியுறுச் செய்து எல்லாவிடங்களிலும் பாதுகாப்பான மகிழ்ச்சியை அடைவர். இவையே உண்ணது மங்களங்களாகும்.

மங்களகத்தம் நிறைவுற்றது.

சர்வதேச பெளத்த கேந்திரம், கண்டி

கண்டி, அநகாரிக தர்மபால மாவத்தை இலக்கம் 2ல், செங்கடகல ஜக்கிய பெளத்த மண்டல கட்டிடத்தில் அமைந்துள்ள ஷஷ்கண்டி, சர்வதேச பெளத்த கேந்திரம்” இலாப நோக்கமற்ற தொண்டர் இயக்கமாகும். இதன் தொலைபேசி இலக்கம்: 081 2224494, 081 2237155, 081 2225156, 081 2315154

புத்த தம்மத்தைப் பாதுகாப்பதும் பரப்புவதும் இதன் பிரதான இலக்குகளாகும்.

பொருளியல் பேராசிரியர் திரு. புத்ததாஸ ஹேவாவிதான இதன் முதலாவது தலைவராவர். தற்போதைய தலைவர் பாளி, பெளத்த கலாசார பேராசிரியர் திரு. P. D. பிரேமசிநி அவர்களாவர்.

இச்சங்கத்தின் தற்போதைய வேலைத்திட்டங்கள்:

1. சர்வதேச தம்ம பீடம்,
2. தம்மமதன நால் அண்பளிப்புத் திட்டம்
3. பெளத்த - இந்து இணக்க வேலைத்திட்டம்
4. செளக்கியதா, சுகநல பாசறைகள்
5. கிராம விழிப்புணர்வு வேலைத்திட்டம்

கண்டி, சர்வதேச பெளத்த கேந்திரம், இல: 2, அநகாரிக தர்மபால மாவத்தை, செங்கடகல ஜக்கிய பெளத்த மண்டலம், கண்டி, ஸ்ரீ லங்கா.



Centre for Buddhism international (CFB) is a voluntary, non-profit, charitable organization and it's main objectives are protection and propagation of the Buddha Dhamma.

The following projects are being implemented by CFB at present:

- Internaditional Dhamma Campus (I.D.C)
- Dhamma Dhana (book donation) project
- Buddhist-Hindu emity projects
- Saukyadana-Health Camps
- Village Awakening Programmes

Centre for Buddhism International (C.F.B.)

2, Anagarika Dharmapala Mawatha,
Senkadagal Eksath Bouddha Mandalaya,
Kandy, Sri Lanka

T.P. 081-2224494/081-2237155/081-2225156/081-2315154

E-mail: centre.for.buddhism@gmail.com

Website: <http://sites.google.com/site/centreforbuddhism/home>

